



גאווערנער קעטי האקול

אויף תיכף ארויסצוגעבן: 11/30/2022

גאווערנער האקול אנאנסירט לעגאלע סערוויסעס פראגראם צו ארויסהעלפן נארוואס-אנגעקומענע אימיגראנטן אין ניו יארק סיטי

ניו יארק סטעיט זאגט צו 3 מיליאן דאלאר אין פינאנצירונג צו העלפן צושטעלן באלדיגע און לאנג-טערמיניגע לעגאלע הילף סערוויסעס פאר נייגעקומענע אימיגראנטן אין ניו יארק סיטי

די NYS אפיס פאר נייע אמעריקאנער וועט פארטיילט דריי נייע גרענטס צו פארזיכערן אז אומזיסטע לעגאלע סערוויסעס זענען דא צו באקומען פאר נייגעקומענע אימיגראנטן

גאווערנער קעטי האקול האט היינט אנאנסירט אז דריי נייע לעגאלע סערוויסעס גרענטס זענען געעפנט געווארן מיט די ציהל צו ארויסהעלפן די טויזנטע אימיגראנטן וועלכע זענען אנגעקומען אין ניו יארק סיטי דעם יאר. א סך הכל פון 3 מיליאן דאלאר וועלן פארטיילט ווערן איבער א משך פון דריי יאר דורך די ניו יארק סטעיט אפיס פאר נייע אמעריקאנער (Office for New Americans, ONA) צו צושטעלן פאר אימיגראנטן וועלכע קומען אן קיין ניו יארק סיטי אומזיסטע אימיגראציע-פארבינדענע לעגאלע סערוויסעס און הילף מיטן אריינגעבן קריטישע אפליקאציעס און פארלאנגטע אפוינטמענטס. די אנאנס בויען אויף גאווערנער האקול'ס איבערגעגעבנקייט צו העלפן נייע אימיגראנטן דורכן זיי שטיצן דורכאויס די אימיגראציע פראצעדור.

"ניו יארק סטעיט איז שטענדיג געווען א שטראל פון האפענונג, אויפנעמנדיג נייגעקומענע אימיגראנטן מיט די צוזאג פון געלעגנהייט", האט גאווערנער האקול געזאגט. "דורכן זיי צושטעלן די לעגאלע כלים און הילפס-מיטלען וואס זיי דארפן צו קענען בליהען, וועט ניו יארק סטעיט פארזעצן צו אונטערהייבן די וועלכע פרובירן צו בויען א בעסערע לעבן פאר זיך און פאר זייערע פאמיליעס."

דער פראגראם, אנגעפירט דורך די ניו יארק סטעיט אפיס פאר נייע אמעריקאנער, וועט צושטעלן פאר אימיגראנטן וועלכע קומען אן קיין ניו יארק סיטי אומזיסטע אימיגראציע-פארבינדענע לעגאלע סערוויסעס און הילף מיטן אריינגעבן קריטישע אפליקאציעס און פארלאנגטע אפוינטמענטס. די ONA וועט באלד אוועקלייגן \$3,000,000 אין נייע גרענט געלטער אין לויף פון א דריי-יאריגע צייט אפשניט צו צושטעלן אזעלכע אומזיסטע לעגאלע סערוויסעס דורך די פאלגנדע דריי קאמיוניטי-באזירטע ארגאניזאציעס:

- Catholic Charities Community Services (קאטוילישע צדקה קאמיוניטי סערוויסעס, Archdiocese of New York, CCCS);
- ניו יארק לעגאלע הילף גרופע (NYLAG)
- Immigrant Advocates Response Collaborative (אימיגראנט אדוואקאטן אפרופונג צוזאמענארבעט, I-ARC)

די דריי ארגאניזאציעס וועלכע אפערירן שוין אין די עקזיסטירנדע ONA נעטווערק פון נאָן-פראַפיט ארגאניזאציעס געפונען זיך שוין אויפן שטח זינט די אנהויב פון די לעצטיגע קוואליע פון אימיגראנטן

אנקומענדיג קיין ניו יארק סיטי, ביישטייערנדיג פון זייער מבינות ביים צושטעלן און קאארדינירן לעגאלע סערוויסעס.

די נייע גרענטס וועלן פארברייטערן די ONA's עקזיסטירנדע קאנטראקטן מיט די ארגאניזאציעס און זיי וועלן באלדיגעהייט אויפבויען זייערע מעגליכקייטן צו שטיצן אנגייענדע סערוויסעס צו זיכער מאכן אז די לעגאלע באדערפענישן פון נייגעקומענע אימיגראנטן ווערן דרינגדערהייט אדרעסירט און געשטיצט דורכאויס דעם גאנצן אימיגראציע פראצעדור. די מיטלען וועלן ארויסהעלפן מער אימיגראנטן אויף א שנעלערן פארנעם מיט אפליקאציעס פאר פליטים (אסיילום) און אנדערע אימיגראציע-פארבינדענע לעגאלע אנגעלעגנהייטן, אריינרעכענענדיג דאס צושטעלן לעגאלע פארטרעטונג פאר לעצטנס-אנגעקומענע אימיגראנטן.

ניו יארק סעקרעטערי און סטעיט, ראבערט דזש. ראדריגעז, האט געזאגט, "די זיכערהייט און וואילזיין פון אימיגראנטן וועלכע קומען צו אונזער סטעיט איז א פריאריטעט אזוי ווי איינצלנע מענטשן און פאמיליעס טרעפן זיך אין אומבאקאנטע טעריטאריע, פרובירנדיג זיך צו צוגעוואוינען צו א גענצליך נייע וועלט. די צוגעלייגטע געלטער פאר לעגאלע סערוויסעס וועט ארויסהעלפן אונזערע שותפים ווען זיי העלפן די אנקומענדע אימיגראנט באפעלקערונג פארשטיין און זיך אן עצה צו געבן מיט די פארשידענע רעגירונג פראגראמען געציהלט זיי צו העלפן. ניו יארק איז אייביג געווען א ווארעמע פלאץ פאר מענטשן פון ארום די גאנצע וועלט. עס איז דאס וואס מאכט אונזער סטעיט פאר אזא לעבעדיגע און קולטוריגע פלאץ וואו צו זיין."

דורך די ONA's עקזיסטירנדע לעגאלע סערוויסעס פראוויידערס, CCCS און NYLAG, קענען נייגעקומענע אימיגראנטן באקומען אומזיסטע לעגאלע סערוויסעס, אריינרעכענענדיג צווישן אנדערע: טוישן אן אדרעס; טוישן געריכט; פליטים אפליקאציעס; הילף מיט זייערע באשעפטיגונג אויטאריזאציע דאקומענט (employment authorization document, EAD); און דעפארטאציע פארטיידיגונג.

אין צוגאב וועט די נייע אינציאטיוו פארשטערקערן די קאארדינאציע און טרענירונג באמאונגען פון I-ARC, אן ארגאניזאציע וואס שטעלט צו טעכנישע שטיצע פאר די לעגאלע ארגאניזאציעס וועלכע העלפן ארויס נייגעקומענע אימיגראנטן, קורצע לעגאלע קלאסן פאר וואלונטירן און דאס אויסגלאטן דאס מיטטיילן אינפארמאציע צווישן לעגאלע פראוויידערס און מיט די אימיגראנט קאמיוניטי. די CCCS וועט אויך רעקרוטירן און שטיצן לוייערס וועלכע וואלונטירן צו צושטעלן נאך מעגליכקייטן און לעגאלע הילף פאר נייגעקומענע אימיגראנטן, ווי אויך זיי צו גיבן ריפערעלס פאר אנדערע סערוויסעס וועלכע האבן נישט צו טוהן מיט די געזעץ.

די קאארדינירטע באמאונג ציהלט צו נאכקומען די קריטישע באדערפענישן פון נייגעקומענע אימיגראנטן צו ניו יארק סיטי, פילע פון וועלכע זוכן צו אנערקענט ווערן אלץ פליטים און באקומען אסיילום. אזוי ווי עס איז יעצט, איינמאל אן אסיילום אפליקאציע ווערט אריינגעגעבן צו די פעדעראלע רעגירונג, איז דער אפליקאנט נישט בארעכטיגט פאר אויטאריזאציע צו ארבעטן חוץ אויב זייער אסיילום אפליקאציע נעמט 180 טעג צו איבערגעקוקט ווערן. אן אסיילום אפליקאנט קען אבער אפלייען פאר א באשעפטיגונג אויטאריזאציע דאקומענט 150 טעג נאכן אריינגעבן זייער אסיילום אפליקאציע כדי זיי צו ערלויבן צו באקומען די באשעפטיגונג אויטאריזאציע באשטעטיגונג באלד אויף די 180סטע טאג. איינמאל זיי באקומען זייער EAD באשטעטיגונג וועלן זיי זיין ערלויבט צו זוכן ארבעט זיך צו אויסהאלטן און צו אויסהאלטן זייערע פאמיליעס.

אסעמבלי מיטגלידערין קאטאלינע קרוז האט געזאגט, "עס איז קיינמאל נישט געווען א גרעסערע נויט פאר לעגאלע סערוויסעס פאר אימיגראנטן אין ניו יארק. אזוי ווי נייע אמעריקאנער קומען אן צו אונזער געוואלדיגע סטעיט פון ארום די גאנצע וועלט, זעצט ניו יארק פאר צו זיין א שטראל פון האפענונג און

רחמנות. איך בין גאר באגייסטערט מיט די גאווערנער'ס צוזאג פון נאך א 3 מיליאן דאלאר צו העלפן אדרעסירן די אנגעזאמלטע הויפן פון פעלער און העלפן אימיגראנטן פארזיכערן לעגאלע סערוויסעס כדי זיי זאלן קענען פארזעצן צו רופן ניו יארק זייער היים."

מאנסעניאר קעוויין סאָליווען, עקזעקיוטיוו דירעקטאר פון Catholic Charities, האט געזאגט, "די ריזיגע העכערונג פון פליטים וועלכע זוכן אסיילום אין ניו יארק אין לויף פון די פארגאנגענע זעקס חודשים האט געברענגט א פרעצעדענטלאזע שוועריגקייט. און ווידעראמאל האט ניו יארק ארויסגעוויזן פירערשאפט ביים אויפנעמען נייגעקומענע אימיגראנטן וועלכע זוכן זיכערהייט און געלעגנהייט אין די פאראייניגטע שטאטן. רעגירונג, קאמיוניטי-באזירטע ארגאניזאציעס, רעליגיעזע ארגאניזאציעס און פריוואטע ניו יארקער האבן זיך ארויפגעשארט די ארבל צו שטיצן אונזערע נייע שכנים. די אינציאטיוו דורך NYS צו פארזיכערן לעגאלע סערוויסעס פאר די וועלכע אנטלויפן פון געוואלדטאטן, אונטערדרוקונג און אנדערע סכנות אין זייערע אייגענע לענדער איז גאר וויכטיג און קריטיש נויטיג. עס דארף ווארעם אפלאדירט ווערן. אויסשטרעקן א האנט איז נישט נאר די בעסטע פאר די נייגעקומענע מענטשן און פאמיליעס, נאר עס איז אויך ניו יארק'ס אינטערעס צו בלייבן א לעבעדיגע סטעיט און שטארקע עקאנאמיע."

קאמיל מעקלער, עקזעקיוטיוו דירעקטאר פון Immigrant ARC, האט געזאגט, "מיר לויבן אויס גאווערנער האקול פאר די באנייטע פארפליכטונג פון ניו יארק סטעיט צו פארזיכערן צוטריט צו לעגאלע פארטרעטונג פאר די וועלכע זענען געקומען דא צו זוכן שוץ. בעטן פון איינער וואס זוכט אסיילום זיך צו פארמעסטן אליין מיט דעם לעגאלן פראצעדור אן אפילו ערקלערן די פאדערונגען וואס זיי מוזן ערפילן איז פשוט א וועג זיי צו לייגן אויפן וועג צו דורכפאלן, און עס איז קעגן די פרינציפן אויף וועלכע די לאנד איז געבויט געווארן. מיר זענען שטאלץ צו זיין א טייל פון די באמייאונג דורך די גאווערנער זיך צו קעגנשטעלן קעגן די האספולע רייד פון די וועלכע באנוצן זיך מיט מענטשליכע לעבנס אלץ פאליטישע שאכמאט פויערן, און אנשטאט דעם צו ווייזן אז אימיגראציע איז נישט קיין קרייזס נאר א מציאות וואס קען – און מוז – אויפגענומען ווערן מיט מיטגעפיל און מיט כבוד הבריות."

דזשאָדי זיסעמער, דירעקטארין פון די אימיגראנט באשיצונג איינהייט פון NYLAG, האט געזאגט, "עס קומט זיך פאר אלע אימיגראנטן וועלכע קומען אן קיין ניו יארק סיטי זוכנדיג שוץ פון פאליטישע אונטערדרוקונג, געוואלדטאטן און ארימקייט צו באקומען לעגאלע שטיצע פון א הויכע קוואליטעט און א טשאנס צו אויפבויען שטאנדהאפטטיגע יסודות אין דעם לאנד. מיר באדאנקען גאווערנער האקול פאר די וויכטיגע געלטער צו אדרעסירן די אויפשטייגנדע לעגאלע באדערפענישן פון אונזער סיטי'ס נייגעקומענע אימיגראנטן. מיר זענען שטאלץ צו זיין טייל פון ניו יארק סיטי'ס באמייאונגען צו אויפנעמען פאליטישע פליטים פון ווענעזועלא און דרום אמעריקע, פונקט ווי מיר האבן געטוהן פאר די אוקראינער אנטלויפנדיג פון קריג און אפגאנער אנטלויפנדיג פון פאליטישע צוזאמפאל. מיר זענען פול מיט האפנונג אז די געלטער וועלן דינען אלץ א ביישפיל פאר די סארט איבערגעגעבנקייט און אינוועסטירונג וואס פעהלט אויס פאר לאנג-טערמיניגע לייזונגען צו די מענטשליכע קריזיס."

פרענקי מירענדע, פרעזידענט און CEO פון די Hispanic Federation (היספאנישע פעדעריישען), האט געזאגט, "אין די צייט ווען אנדערע גאווערנערס שפילן פאליטיק מיט די לעבנס פון פאמיליעס וועלכע קומען אן צו אונזער גרעניץ, איז די Hispanic Federation שטאלץ אז גאווערנער האקול פירט אן מיט אונזערע ניו יארקע ווירדן און שטיצט אימיגראנטן וועלכע זוכן רעטונג. די פאמיליעס וועלכע קומען אן צו אונזערע גרעניצן און אין אונזער סטעיט אנטלויפן פון ציווילע אומרוה, ענווייראמענטאלע קאטאסטראפעס, געוואלדטאטן און פיל מער. די געלטער זענען קריטיש צו קענען צושטעלן צוטריט צו לעגאלע סערוויסעס וועלכע וועלן העלפן פליטים וועלכע זוכן אסיילום צו ענדיגן זייער רייזע און ענדליך האבן א טשאנס צו רופן אונזער לאנד זייער היים אן דארפן מורא האבן פון דעפארטאציע. די Hispanic

Federation קוקט ארויס צו אונזער אנגייענדע שותפות מיט ניו יארק צו שטיצן און מחזק זיין אימיגראנטן ארום די גאנצע סטעיט.

מוראד אוואודע, עקזעקיוטיוו דירעקטאר פון New York Immigration Coalition (ניו יארק אימיגראציע פארבאנד), האט געזאגט, "א דאנק אייך, גאווערנער האקול, פארן זיכער מאכן אז פליטים וועלעך זוכן אסיילום האבן צוטריט צו לעגאלע פארטרעטונג. זיך פארמעסטן מיט די אימיגראציע געריכטן אליין קען זיין אן אוממעגליכע אויפגאבע פאר יעדן איינעם, און אוודאי פאר נייגעקומענע אימיגראנטן און די וועלעך רעדן נישט קיין ענגליש און האבן נישט קיין באקאנשאפט פון פאראויס מיט די לעגאלע סיסטעם אין די פאראייניגטע שטאטן. אן צוטריט צו לעגאלע פארטרעטונג זענען אימיגראנטן מער ווארשיינליך צו פארלירן זייערע לעגאלע פעלער און צו דעפארטירט ווערן צוריק צו די לענדער וואו זייערע לעבנס און וואוילזיין בלייבן אין סכנה. ניו יארק סטעיט'ס לעצטע אינוועסטירונגען אין לעגאלע סערוויסעס פינאנצירונג איז א וויכטיגע טריט צו גיבן פאר ניו יארקע אימיגראנטן א טשאנס צו קענען קעמפן צו באקומען די זיכערהייט וואס עס קומט זיך פאר זיי און פאר זייערע פאמיליעס. מיר קוקן ארויס צו אונזער אנגייענדע שותפות צו פארזיכערן די שוץ פון אונזערע נייעסטע שכנים."

די היינטיגע אנאנס בויט אויף גאווערנער האקול'ס איבערגעגעבנקייט צו העלפן אנקומענדע אימיגראנטן מיט מער פינאנצירונג. די ONA שטעלט יעצט צו בערך 13 מיליאן דאלאר אין יערליכע פינאנצירונג פאר נאָן-פראָפיט קאָמייוניטי-באזירטע ארגאניזאציעס צו צושטעלן אומזיסטע לעגאלע הילף פאר נויטבאדערפטיגע אימיגראנטן. די ONA'ס יעצטיגע נעטווארק פון לעגאלע פראָוויידערס שטעלט צו ברייטע לעגאלע סערוויסעס דורך א מאדעל פון אוניווערסאלע פארטרעטונג, דאס הייסט אז לעגאלע פארטרעטונג ווערט געגעבן פאר סיי וועלכער אימיגראנט וואס נויטיגט זיך אין לעגאלע סערוויסעס.

אין 2021 האבן די ONA'ס לעגאלע פראגראמען, אריינרעכענענדיג אירע לעגאלע קאונסעלס, געלעגנהייט צענטערן - בירגערליכע אנגעלעגנהייטן, אפסטעיט אימיגראציע געריכטן, 'פראָו באָנאָ' פראיעקט און אנדערע ספעציעלע אינציאטיוון, ארויסגעהאלפן איבער 28,000 אימיגראנט קליענטן מיט אומזיסטע לעגאלע איבערבליקן און קאנסאלטעישען, טרענירונגען צו זיין באקאנט מיט זייערע רעכטן, הילף מיט אימיגראציע אפליקאציעס און אנדערע אומזיסטע לעגאלע סערוויסעס.

כדי צו באקומען די לעגאלע סערוויסעס, קענען מענטשן אנרופן די 'נייע אמעריקאנער האטליין' אויף 1-800-566-7636 צו געשיקט ווערן צו די נאענסטע לעגאלע פראוויידער אדער לעגאלע קליניק. די נייע אמעריקאנער האטליין איז אפן פון 9:00 אינדערפרי ביז 8:00 אונט, מאנטאג ביז פרייטאג. אלע קאלס זענען קאנפידענציעל. הילף איז פארהאן אין איבער 200 שפראכן. פאר מער אינפארמאציע, באזוכט <https://dos.ny.gov/office-new-americans> אדער פאלאָוט די ONA אויף Twitter אויף @NYSNewAmericans אדער אויף Facebook אויף <https://www.facebook.com/NYSNewAmericans>.

###

נאך נייעס קען מען באקומען ביי www.governor.ny.gov | ניו יארק סטעיט | עקזעקיוטיוו טשעימבער | press.office@exec.ny.gov | 518.474.8418